

عظمتِ صوم

حدیثِ قدسی و بیّنۃ فی انہا اجزی بہی کی روشنی میں

ڈاکٹر اسرار احمد

روزہ کے بارے میں حدیثِ قدسی کے مندرجہ بالا الفاظ متفق علیہ ہیں،
یعنی صحیح بخاری اور صحیح مسلم دونوں میں موجود ہیں:

۱- صحیح بخاری کی ایک روایت کے الفاظ یہ ہیں:

”وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ عَزَّ وَجَلَّ كُلُّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزَى بِهِ“

۲- صحیح بخاری کی ایک دوسری روایت میں حسبِ ذیل الفاظ وارد ہوئے ہیں:

”تَزُكُّ طَعَامَهُ وَشَرَابَهُ وَشَهْوَتَهُ مِنْ أَجَلِي الصِّيَامُ لِي وَأَنَا أَجْزَى بِهِ“

۳- صحیح مسلم کی روایت کے الفاظ یہ ہیں:

”كُلُّ عَمَلٍ ابْنِ آدَمَ لِيصَاعَفْتُ: الْحَسَنَةُ دَعَشْرًا مِثْلَهَا إِلَى سَبْعِمِائَةٍ ضَعْفٍ قَالَ اللَّهُ تَعَالَى ”إِلَّا الصَّوْمَ فَإِنَّهُ لِي وَأَنَا أَجْزَى بِهِ“ يَدْعُ شَهْوَتَهُ وَطَعَامَهُ مِنْ أَجَلِي“

(بحوالہ ریاض الصالحین، للامام النووی)

بِسْمِ اللّٰهِ الرَّحْمٰنِ الرَّحِیْمِ الصَّوْمِ

جملہ عباداتِ اسلامی ——— صلوة و زکوٰۃ اور صوم و حج ——— میں سے عبادتِ صوم کو یہ خصوصیت حاصل ہے کہ اس کے بارے میں متعدد روایات کی رو سے جن میں بخاری اور مسلم کی مشفق علیہ روایت بھی شامل ہے، ایک حدیث قدسی میں یہ الفاظ وارد ہوئے ہیں کہ :

الصَّوْمُ لِيْ وَ اَنَا اَجْزِيْ بِهٖ

روزہ خاص میرے لیے ہے اور میں خود ہی اس کی جزا دوں گا

جنہیں بعض لوگوں نے اعراب کے ذرا سے فرق کے ساتھ یوں بھی پڑھا ہے کہ :

الصَّوْمُ لِيْ وَ اَنَا اَجْزِيْ بِهٖ

روزہ خاص میرے لیے ہے اور میں خود ہی اس کی جزا دوں!

یہاں فطری طور پر یہ سوال پیدا ہوتا ہے کہ کیا نماز خدا کے لیے نہیں ہے اسی طرح کیا زکوٰۃ اور حج اللہ کے سوا کسی اور کے لیے ہیں؟ ظاہر ہے کہ ان سوالوں کا جواب صرف نفی ہی میں دیا جاسکتا ہے۔ قرآن حکیم کے واضح ارشادات ہیں :

۱- وَ اَقِمِ الصَّلٰوةَ لِذِكْرِيْ (طہ: ۱۴)

اور قائم کر نماز میری یاد کے لیے!

۲- حَافِظُوْا عَلٰی الصَّلٰوٰتِ وَالصَّلٰوةِ

محافظت کرو نمازوں کی۔ اور خاص طور

الْوَسْطٰی وَ قَوْمُوْا لِلّٰهِ قَانِتِيْنَ۔

پر نماز وسطیٰ کی اور کھڑے رہو اللہ کے لیے

(البقرہ: ۲۳۸)

پوری فرمانبرداری کے ساتھ!

۳- وَ لِلّٰهِ عَلَى النَّاسِ حِجُّ الْبَيْتِ

اور لوگوں کے ذمے ہے اللہ کے لیے

مَنْ اسْتَطَاعَ اِنِّيهِ سَبِيْلًا
حج بیت اللہ۔ جو کوئی بھی استطاعت رکھتا
ہو اس کے سفر کی

۳- وَاْتِمُوْا الْحَجَّ وَالْعُمْرَةَ لِلّٰهِ
اور پورا کرو حج اور عمرے کو اللہ
کے لیے۔ (البقرہ: ۱۹۶)

۵- اِنَّمَا نَطْعُكُمْ لَوَجْهِ اللّٰهِ
ہم کھا نا کھلاتے ہیں تمہیں صرف اللہ کی
رضا جوئی کے لیے، اور تم سے طالب ہیں
ذکسی جزا کے ذمہ کیے کے!

اس اشکال کا ایک سطحی سائل بعض حضرات نے اس طرح کرنے کی کوشش کی ہے
کہ روزے میں ریہا ممکن نہیں ہے جب کہ بقیہ تمام عبادتوں میں ریہا کا امکان ہے اس لیے
کہ روزے کی کوئی ظاہری صورت نہیں ہے جو لوگوں کو نظر آسکے بلکہ وہ ایک راز ہے عبد اور
معبود کے مابین۔ ظاہر ہے کہ یہ توجیہ بالکل بے بنیاد ہے اس لیے کہ نماز میں ریہا بھی تو ہے
کہ پڑھے تو انسان نماز ہی لیکن خالصتہً لوجہ اللہ نہ پڑھے بلکہ اس میں لوگوں کو دکھانے کی نیت
شامل ہو جائے جیسے یہی معاملہ روزے کے ساتھ بھی ممکن ہے۔ — رہی دوسری
انتہائی صورت کہ انسان روزے سے نہ ہو اور لوگوں سے کہے کہ میں روزہ سے ہوں تو
یہ ریہا نہیں دھوکا اور فریب ہے اور اس کے مقابل کی صورت نماز کے معاملے میں یہ
ہوگی کہ کوئی ظاہراً تو نماز کے لیے دست بستہ کھڑا ہو جائے لیکن بجائے سورۃ فاتحہ کے
کوئی عشقیہ اشعار شروع کر دے۔ یا نعوذ باللہ من ذالک، خدا اور رسول کو گالیاں دینا
شروع کر دے! — پھر ایک نص قطعی کے طور پر موجود ہے وہ حدیث بھی جس کی رو
سے آنحضرت صلی اللہ علیہ وآلہ وسلم نے فرمایا ہے کہ:

مَنْ صَلَّى يَرَأِي فَقَدْ اَشْرَكَ
جس نے نماز پڑھی دکھاوے کچے لیے وہ شرک
وَمَنْ صَامَ يَرَأِي فَقَدْ اَشْرَكَ
کرچکا اور جس نے روزہ رکھا دکھاوے کچے لیے

وہ شرک کر چکا اور جس نے خیرات دی دکھاوے

وَمَنْ تَصَدَّقَ بِرَأْمِي فَصَدَّقَ بِشْرِكِي

کی غرض سے وہ بھی شرک میں ٹوٹا ہو چکا!

(رواہ احمد، مشکوٰۃ باب الریاء والسمو)

اس حدیثِ قدسی کا یہی وہ اشکال ہے جس کے باعث یہ عام و عظیمین کے مواعظ میں تو بیان ہو جاتی ہے لیکن اسلام کے جدید مفکرین کی تحریر و تقریر میں بار نہیں پاتی۔ اس لیے کہ واقعہ یہی ہے کہ دین کے بہت سے دوسرے لطیف تر حقائق جیسے عبد الست، وحی، الہام، کشف اور رویائے صادقہ وغیرہ کی طرح اس حدیثِ قدسی کی حقیقت بھی ان لوگوں پر منکشف نہیں ہو سکتی جو دورِ حاضر کے ماوہ پرستانہ اور عقلیت پسندانہ رجحانات کے زیر اثر و فوج انسانی کے جسدِ فنا کی سے علیحدہ مستقل وجود اور جداگانہ تشخص اور اُس کے ذاتِ باری کے ساتھ خصوصی ربط و تعلق کے یا دوسرے سے قابل ہی نہیں ہیں یا کسی درجے میں ہیں بھی تو اُس کے اعتراف و اعلان میں جھجک اور حجاب محسوس کرتے ہیں! — بقول اکبر الہ آبادی: —

رقیبوں نے پٹ کھواتی ہے جا جا کے تھلنے میں کہ اکبر نام لیتا ہے خدا کا اس زمانے میں

اس لیے کہ اس حدیثِ قدسی کی واحد ممکن توجیہ یہ ہے کہ روزہ رُوح کے تغذیہ و تقویت کا ذریعہ ہے جسے ایک تعلقِ خاص اور نسبتِ خصوصی حاصل ہے ذاتِ باری تعالیٰ کے ساتھ لہذا یہ تو گویا خاص اللہ کے لیے ہے جس کی جزا وہ بطورِ خاص دے گا۔ یا یوں کہہ لیں کہ چونکہ اُس کا حاصل ہے تقرب الی اللہ تو گویا اللہ خود ہی بنفسِ نفیس اُس کی جزا ہے۔

واقعہ یہ ہے کہ ارواحِ انسانی، کا ایجاد و ابداع، اجساد کی تخلیق سے بہت پہلے "جُنُودٌ مُّجَبَّدَةٌ" (مسلم عن ابی ہریرہ) کی صورت میں ہوا۔ اور حضرت آدم علیہ السلام کی عالمِ اجساد میں تخلیق سے بہت قبل خود اُن کی اور اُن سے لے کر تا قیامِ قیامت پیدا ہونے والے تمام انسانوں کی ارواحِ مستقل جداگانہ تشخص اور پورے شعور ذات اور فیما بین مجمل امتیازات کے ساتھ موجود تھیں۔

اس حقیقت کے ادراک و شعور کے بغیر، واقعہ یہ ہے کہ عبد الست کا وہ اہم واقعہ جسے قرآن مجید نے بڑے اہتمام اور شد و مد کے ساتھ بیان کیا ہے اور جسے محاسبہِ اخروی کے ضمن میں ایک اہم حجت قرار دیا ہے یا تو محض تمثیل و استعارہ قرار دیا ہے یا پھر اس کے بارے میں اچھے اچھے مفسرین کے قلم سے بھی ناوالانہ انتہائی لغو اور بھل جملے نکل جاتے ہیں۔ سیدھی سی بات یہ ہے کہ یہ عبد اجسادِ انسانی کی تخلیق سے قبل عالم ارواح میں ارواحِ انسانی نے پورے ہوش اور شعور کے ساتھ کیا اور میدانِ حشر میں جب تمام نسلِ انسانی دوبارہ "جُنُودٌ مُّجَسَّدَةٌ" کی صورت میں اپنے خالق کے سامنے پیش ہوگی تو یہی عبد الست اُن کے خلاف حجتِ اولیٰ کے طور پر پیش ہوگا! (مباراتم کہنے لگو قیامت کے دن کہ ہم کو اس کی خبر ہی نہ تھی یا توں کہنے لگو کہ اصل میں تو شرک کا ارتکاب کیا تھا ہم سے بہت پہلے ہمارے آباؤ اجداد نے اور ہم تو بعد میں اُن کی نسل میں پیدا ہوئے تھے) سورہ اعراف آیات ۱۵۲، ۱۵۳

اسی طرح اس حقیقت کو جاننے اور ماننے بغیر کوئی توضیح ممکن نہیں ان متعدد احادیث کی جن سے واضح ہوتا ہے کہ نبی اکرم صلی اللہ علیہ وآلہ وسلم نہ صرف یہ کہ خلق کے اعتبار سے سب پر مقدم ہیں بلکہ آپ اس وقت بھی نبی تھے جب کہ ابھی جسدِ آدمِ تخلیق و تسویہ کے مراحل سے گزر رہا تھا۔ اس سلسلے میں اس روایت سے قطع نظر جن میں "أَوَّلُ مَا خَلَقَ اللَّهُ نُورِيًّا"

۱۵ شلاً مولانا امین احسن اصلاحی فرماتے ہیں: "قرآن انسان کے وجود میں آنے سے پہلے ہی عالم غیب میں خدائے اس سے لیا ہے" (تذکرہ قرآن جلد سوم صفحہ ۳۹)

۱۶ وَعَرَضُوا عَلَيَّ رَبِّكَ صَفًّا لَّفَعَدُوا
جِسْمُونَا كَمَا خَلَقْتُمْ أَوَّلَ مَرَّةٍ ز
بَارِعَةً لَكُمْ لَنْ نَجْعَلَ لَكُمْ
مَوْجِدًا۔ (الکہف: ۴۸)

اور وہ پیش کیے جائیں گے اپنے رب کے
ماننے صفت و صف (تب وہ فرمائے گا کہ) آپ بھی
ہو تم ہمارے پاس بالکل اسی طرح جس طرح ہم
نے پیدا فرمایا تھا تبیں پہلی بار لیکن تم تو اس مغالطے

میں مبتلا ہو گئے تھے کہ تم ہمارے لیے اس ملاقاتِ رُغْوَةِ کے لیے کوئی وقت نہ متعین کریں گے!

کے الفاظ وارد ہوئے ہیں اس لیے کہ وہ محمدؐ میں کرام کے نزدیک مستند نہیں ہے، آخر اس حدیث کی کیا توجیہ ممکن ہے جس کے الفاظ یہ ہیں:

عَنْ أَبِي هُرَيْرَةَ قَالَ: "فَكَانُوا
يَأْتُونَ رَسُولَ اللَّهِ ﷺ
لَكَ النَّبُوءَةُ بِهِ فَقَالَ: "وَأَدْرَمُ
بَيْنَ الرُّوحِ وَالْجَسَدِ!"
ردوہ الترمذی وقال هذا حديث حسن

ابو ہریرہؓ سے روایت ہے کہ صحابہ نے دریافت کیا یا رسول اللہ آپ کو نبوت کب ملی بہ فرمایا اس وقت جبکہ آدم علیہ السلام ابھی روح اور جسم کے درمیان تھے یعنی ان میں روح نہیں پھونکی گئی تھی! ترمذی بوالہرجان التذائل

ظاہر ہے کہ اس کی ایک ہی توجیہ ممکن ہے اور وہ یہ کہ اجسادِ انسانی کی تخلیق سے بہت قبل ارواحِ انسانی خلعتِ وجود سے مشرف ہو چکی تھیں اور ان کے مابین مراتب و مناصب کے جملہ امتیازات بھی موجود تھے۔!

بعد ازاں جیسے ہی آدم کے جسدِ خاکی کا ہبئیوی تخلیق و تسویہ کے طویل مراحل طے کر کے اس قابل ہوا کہ روحِ آدم اس سے ملحق کی جا سکے تو فریحِ روح ہوا اور روح و جسد کا یہ مجبوراً مسجود ملائکہ قرار پایا! لہذا آیتِ قرآنی:

۱- وَإِذْ قَالَ رَبُّكَ لِلْمَلٰئِكَةِ اِنِّیْ
خَالِقٌ بَشَرًا مِّنْ صَلٰصٰلٍ مِّنْ
حَمَآءٍ مَّسْنُوٰنٍ - فَاِذَا اسْوٰیْتُهُ
وَأَنْفَخْتُ فِيْهِ مِنْ رُّوْحِیْ فَفَعُوْا
لَهٗ سَجْدًا -

اور یاد کرو جب کہا تیرے رب نے فرشتوں سے: میں پیدا کرنے والا ہوں اس نسنے ہوئے گارے سے جو سو کو کر کسکھانے لگا ہے ایک بشر! تو سب میں اسے پوری طرح مکمل کر سچوں اور اس میں اپنی روح میں سے پھونکنے تو گر پڑنا اس کے لیے سجدے میں۔

(الحجر: ۲۸-۲۹)

۲- وَإِذْ قَالَ رَبُّكَ لِلْمَلٰئِكَةِ اِنِّیْ
خَالِقٌ بَشَرًا مِّنْ طِیْنٍ - فَاِذَا

اور یاد کرو، جب کہا تیرے رب نے فرشتوں سے: میں بنانے والا ہوں مٹی سے ایک

سَوِيْتُهُ وَنَفَخْتُ فِيْهِ مِنْ
 تُوْحِي فَمَقْوَالَهُ لِمَجِيْدِيْنَ
 بشر۔ تو جب میں اسے پوری طرح بنا کر دست
 کروں، اور پھونک دوں اس میں اپنی روح
 میں سے تو گر پڑنا اس کے لیے سجدے میں
 (ص: ۷۲، ۷۱)

اور پھر پوری نوعِ انسانی کو شلپِ آدم سے متعلق کر دیا گیا۔ چنانچہ جیسے جیسے احرامِ اُقبات
 میں افرادِ نوعِ انسانی کے اجساد تیار ہوتے رہے ایک خاص مرحلے پر رُخسودارِ روح میں سے
 ایک ایک رُوح اُن کے ساتھ متعلق کی جاتی رہی جس کو تعبیر کیا سورۃ مومنون میں "خَلَقْنَا الْخَرَّ"
 کے الفاظِ مبارکہ سے اور جس کی خبر دی مزید وضاحت کے ساتھ صادق و مُصدِّق علیہ الصلوٰۃ
 والسلام نے۔ اذروئے آیات و حدیث مندرجہ ذیل :

۱- وَبَدَا خَلَقَ الْاِنْسَانَ مِنْ
 طِيْنٍ ثُمَّ جَعَلَ تَسْلَةً مِنْ
 سُلَّةٍ مِنْ مَّاءٍ مَّهِينٍ ثُمَّ
 سَوَّاهُ وَنَفَخَ فِيْهِ مِنْ رُوْحِهِ ط
 اور اس نے انسان کی تخلیق کا آغاز
 کیا مٹی سے، پھر چلائی اس کی نل نچڑے
 ہوتے بے قدر پانی سے پھر اس کو دست
 کیا پوری طرح اور بچھوٹکا اس میں اپنی روح
 میں سے۔ !
 (الجمہ: ۷-۹)

۲- وَلَقَدْ خَلَقْنَا الْاِنْسَانَ مِنْ
 سُلَّةٍ مِنْ طِيْنٍ - ثُمَّ جَعَلْنَاهُ
 نُطْفَةً فِيْ قَرَارٍ مَّكِيْنٍ - ثُمَّ خَلَقْنَا
 النُّطْفَةَ عَلَقَةً فَخَلَقْنَا
 الْعَلَقَةَ مُضْغَةً فَخَلَقْنَا
 الْمُضْغَةَ عِظَامًا فَكَسَوْنَا
 الْعِظَامَ لَحْمًا ثُمَّ اَنْشَأْنَاهُ
 خَلْقًا اٰخَرَ ط فَبَارَكَ اللهُ اَحْسَنُ
 اور ہم نے پیدا کیا انسان کو مٹی کے
 فلاصے سے۔ پھر کر دیا ہم نے اس کو ایک
 بوند جے ہوتے ٹھکانے میں، پھر بنایا اس
 بوند سے ایک علقہ اور پھر بنایا اس علقہ
 سے ایک لوتھڑا، پھر بنایا اس لوتھڑے
 سے ہڈیاں، پھر بنایا ہڈیوں کو گوشت۔
 اور پھر اٹھایا اسے ایک اور ہی اٹھان
 پر۔ سو بڑا ہی بابرکت ہے اللہ سے

اچھی تخلیق فرمائے والا!

الخالقین۔ (المؤمنون: ۱۲-۱۴)

ابو عبد الرحمن ابن مسعود رضی اللہ عنہ سے روایت ہے، وہ کہتے ہیں کہ فرمایا نبی اکرم صلی اللہ علیہ وسلم نے جو بچے ہیں اور ان کی سچائی مسلم ہے کہ: تم میں سے ہر ایک کی تخلیق رحم مادر میں چالیس دن تو نطفے کی صورت میں ہوتی ہے، پھر اتنے ہی دن علقہ کی صورت میں پھرتے ہی دن مضغ کی صورت میں پھر اس کے بعد ایک فرشتہ بھیجا جاتا ہے جو اس میں روح پھونکتا ہے (اس حدیث کو روایت کیا امام بخاری اور

۳۔ عن ابی عبد الرحمن بن مسعود رضی اللہ عنہ قال حدثنا رسول اللہ صلی اللہ علیہ وسلم وهو الصادق والمصدق: "إِنَّ أَحَدَكُمْ يُجْمَعُ خَلْقُهُ فِي بَطْنِ أُمِّهِ أَرْبَعِينَ يَوْمًا نُطْفَةً ثُمَّ يَكُونُ عَلَقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ ثُمَّ يَسَلُّ إِلَيْهِ الْمَلَكُ فَيَنْفَخُ فِيهِ

امام مسلم دونوں نے)

(رواہ البخاری والم)

واضح رہے کہ یہاں روح سے مراد زندگی لینا بہت بڑا معاملہ ہے اس لیے کہ بے جان تو نہ وہ بیضۃ الأستیٰ ہی ہوتا ہے جو طویل مسافت طے کر کے رحم میں پہنچتا ہے اور نہ مِضْغَةَ الرَّجُل، جو نہایت جوش و فروس سے حرکت کرتے ہوئے پوری قوت کے ساتھ اس میں داخل ہوتا ہے۔ رہے علقہ اور مضغہ تو ان میں تو نشوونما کا خالص حیاتیاتی عمل انتہائی زور شور سے جاری ہوتا ہے۔ لہذا یہاں بے جان مادے میں زندگی پھونکنے کا کوئی سوال نہیں بلکہ جب انسانی کے ساتھ جو تخلیق و تسویہ کے مراحل طے کر رہا ہے روح انسانی کے الحاق کا معاملہ ہے، فا فہم و ستدی!

اب آئیے اصل موضوع کی طرف!

حقیقت یہ ہے کہ انسان ایک مرکب وجود کا حامل ہے جو دو اجزاء پر مشتمل ہے :
 ایک اس کا وجود حیوانی جو مجموعہ ہے جسم اور جان یا جسد و حیات دونوں کا اور دوسرے روح
 انسانی جس کے شرف و مجد کے اظہار کے لیے اللہ تعالیٰ نے اسے اپنی ذات کی
 طرف نسبت دی ! (وَفَضَّلْتُمْ فِيهِ مِن رُّوحِي) ایک کا تعلق ہے عالم خلق سے جس
 میں تخلیق و تسویہ کا عمل لازماً تدریج و ارتقاء کے مراحل سے ہو کر گزرتا ہے، جبکہ دوسرے
 کا تعلق ہے عالم امر سے جہاں ابداع اور ایجاد و تکوین کا ظہور کن فیکونی شان کے ساتھ
 ہوتا ہے لہذا قرآن نے الفاظ قرآنی :

۱- وَكَيْدَلْتُمْ نَفْسَكُمْ عَنِ الرُّوحِ ط اور وہ پوچھتے ہیں تم سے روح کے
 قَلِ الرُّوحِ مِنْ أَمْرِ رَبِّي - بارے میں۔ کہو روح میرے رب کے
 امر سے ہے ! (سجی اسرائیل: ۸۵)

۲- وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ (القم: ۵۰)
 اور اس کے امر کی شان تو یہ ہے کہ
 جیسے ایک لپک نگاہ کی۔!

۳- إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ -
 وہ بس کہہ دیتا ہے کہ ہو جا اور ہو

(یلین: ۸۲) جاتا ہے !

مزید برآں — ایک کارِ حجان ہے عالم سفلی کی طرف جبکہ دوسرے کی پرواز
 ہے عالم علوی کی جانب بلکہ ایک بالقوة "أَسْفَلَ سَافِلِينَ" کے حکم میں ہے تو دوسرے کا
 اصل مقام اعلیٰ "علیتین" میں ہے، ایک خاک کی الاصل ہے اور "كُلُّ شَيْءٍ يَرْجِعُ إِلَى

۱۰ اکثر لوگ روح کو حیات یا زندگی کے ساتھ خلط ملط کر دیتے ہیں حالانکہ زندگی تو جمع حیوانات ہی نہیں نباتات
 تک میں ہے۔ وہ روح ربانی جس سے انسان جلد حیوانات سے میز ہوتا ہے بالکل دوسری چیز ہے !
 ۱۱ سورة والتین ۱۱۱ سورة مطلقین۔

أَصْلِهِ" کے مصداق "وَلَمَّا أَخَذَ إِلَى الْأَرْضِ" کی مکمل تصویر جبکہ دوسرا نوری الاصل اور ع: "اپنے مرکز کی طرف مائل پرواز تھا جس" کے مصداق ہمیشہ عالم بالا کی جانب مائل و متوجہ - ایک خالصتہ حیوانات کی سطح پر ہے تو دوسرا فرشتوں کا ہم رتبہ ہی نہیں بالقوۃ ان سے بھی آگے بقول شیخ سعدیؒ -

آدمی زادہ طرز مجنون است از فرشته سرشته دز حیوان

گویا دونوں باہم متضاد و متضادم ہیں۔ چنانچہ ایک تقویت پاتا ہے تو دوسرا لازماً مضمحل ہوتا ہے اور ایک کا دباؤ بڑھے تو دوسرے کا کچلا جانا لازمی ہے۔ اپنا نچلن و فرج کے تقاضوں کی بھرپور تسکین اور کثرت آرام و استراحت سے روح مضمحل ہوتی چلی جاتی ہے، حتیٰ کہ وہ وقت بھی آجاتا ہے جب انسان کا جسد خاکی چلتا پھرتا اور کھاتا پیتا الغرض ہر اعتبار سے زندہ ہی نہیں خوب فریب و توانا نظر آتا ہے درنہا یہ کراس کی روح کمزور اور لاغر ہوتی ہوتی بالآخر بسک بسک کر دم توڑ دیتی ہے اور جسد انسانی اس روح کے لیے چلتی پھرتی قبرین کر رہ جاتا ہے بقول علامہ اقبال ع: "روح سے تھا زندگی میں بھی تہی جن کا جسد!"

اور لفظ اے الفاظ قرآنی:

إِنَّكَ لَا تَسْمِعُ الْمَوْتَىٰ وَلَا

يَقِينًا (اے نبی، تم نہیں سنا سکتے (اپنی

تَسْمِعُ الصُّمَّ الدُّعَاءَ

بات) مردوں کو اور نہ سنا سکتے ہو

۱۔ ایک مقولہ: ہر شے اپنی اصل کی طرف لوٹتی ہے! ۱۔ سورہ اعراف: ۱۶۹

۲۔ قرآن حکیم نے ایک سے زائد مقامات پر منافقین کے تن و توش کی جانب خصوصی اشارے کیے ہیں مثلاً سورہ منافقون میں فرمایا:

اور (لے نبی، جب تم انہیں منافقین کو دیکھتے ہو تو

وَإِذَا رَأَيْتَهُمْ فَجَبِّحْ بِجَنَابِكُمْ

اُن کے تن و توش سے متاثر نہ ہوجاتے جو چنانچہ جب

وَأَنْ تَقُولُوا لَمْ يَلْمِزْنَاكَ

وہ بات کرتے ہیں تو اُن کی گفتگو کو بغور سنتے ہو حالانکہ

كَانَ نَجْمًا مِّنْ سُنْدَةٍ

حقیقت وہ کبھی لکڑیوں کے ننڈیوں نہیں سہارے رکھ دیا گیا ہو۔

(سورہ منافقون: ۴)

افسوس کہ دورِ حاضر میں مادہ پرستانہ نقطہ نظر کے تسلط کے باعث رُوح اور جسد کے جُداگانہ تشخص اور اُن کے تقاضوں کے باہم تضاد و متضاد ہونے کا شعور و ادراک عوام تو کجا خواص تک کو حاصل نہیں رہا۔ حقیقت یہ ہے کہ بہت سے جدید مفکرین اسلام تو اس حقیقت کبھی کا ذکر بھی بطرز استہزاء و استحکار کرتے ہیں۔ چنانچہ عصرِ حاضر کے ایک بہت بڑے مفکر اسلامؐ۔ اسلام کا روحانی نظام کے عنوان سے ایک نشری تقریر میں فرماتے ہیں:

”فلسفہ و مذہب کی دنیا میں عام طور پر جو تخیل کا رفرما ہے وہ یہ ہے کہ روح اور جسم ایک دوسرے کی ضد ہیں، دونوں کا عالم جدا ہے۔ دونوں کے تقاضے الگ بلکہ باہم مخالف ہیں۔۔۔۔۔ اسلام کا نقطہ نظر اس معاملے میں دنیا کے تمام مذہبی اور فلسفیانہ نظاموں سے مختلف ہے۔۔۔۔۔“

اس ضمن میں انہوں نے ’دنیا پرستی‘ اور ’ترکِ دنیا‘ کی دو انتہائی صورتوں کی جو ترویج کی ہے وہ اصولاً بالکل درست ہے لیکن حیرت ہوتی ہے کہ اُن کی توجہ اس حقیقت کی جانب کیوں مُنعطف نہ ہوئی کہ انسانی تاریخ میں ان دونوں انتہاؤں کی موجودگی بجائے خود اس کا ثبوت ہے کہ انسانی شخصیت میں دو بالکل متضاد اور مخالف قوتیں کار فرما ہیں۔ جن کے ایہ مسلسل رسکشی جاری رہتی ہے۔ چنانچہ کبھی ایک پلڑا بھاری ہو جاتا ہے کبھی دوسری کا۔ بقول علامہ اقبالؒ

کشمکش میں گزریں مری زندگی کی راتیں
کبھی سوز و ساز و موی کبھی پیچ و تابِ رازمی

اسلام بلاشبہ ان کے مابین توازن پیدا کرنا چاہتا ہے اور عدم توازن کو ہرگز

پسند نہیں کرتا لیکن توازن کا یہ تصور بجائے خود دلیل قاطع ہے جسے جد اور روح کے تضاد اور ان کے تقاضوں کے باہم متقابل و متبائن ہونے کی۔ بقول شاعر۔

درمیانِ قعر دریا تختہ بندم کردہ ای !

باز می گوئی کہ دامن تر ممکن بشیار باش !

واقعہ یہ ہے کہ فکر و نظر کی اس بنیادی غلطی نے تصور دین کی پوری عمارت ہی کو کج

کر ڈالا ہے۔ چنانچہ جب 'روح' صرف زندگی کے ہم سہی ہو کر رہ گئی تو 'دین' بھی بس ایک

'نظام حیات' بن کر رہ گیا اور مذہب کا ایک ایسا لائسنس (SECULAR) ایڈیشن تیار ہو گیا

جس میں مذہب کے لطیف حقائق سرے سے خارج از بحث ہو گئے۔

نشتِ اول چوں نہد سمار کج ! تاثریامی رود دیوار کج !!

ایک حقیقت کی جانب مزید توجہ فرمالیجئے !

جسد انسانی یا انسان کا وجود حیوانی خاک کی الاصل ہے چنانچہ اس کی جملہ ضرورتیں اور اس

کے تغذیہ و تقویت کا تمام سامان بھی زمین ہی سے حاصل ہوتا ہے جبکہ روح انسانی قدسی

الاصل اور امر رب ہے لہذا اس کے تغذیہ و تقویت کی ضرورت بھی تمام تر کلام ربانی ہی

صاف و صفا ہے۔ اگرچہ عدم توازن کی تمام صورتیں برابر نہیں ہیں۔ چنانچہ بہت فرق ہے اس عدم توازن میں جو دنیا پرستی

یا سکم پروری و شہوت پرستی کی صورت میں ظاہر ہوتا ہے اور اس عدم توازن میں جو ترک دنیا یا رہبانیت کی

صورت اختیار کرتا ہے۔ سابقہ امتوں میں عدم توازن کی پہلی صورت کی مثال یہود ہیں جن پر انصوب علیہم

قرار دیا گیا ہے اور دوسری صورت کی مثال نصاریٰ ہیں جنہیں صرف "صمآئین" سے تعبیر کیا گیا ہے۔

مزید تقابل کے لیے دیکھیے سورۃ حدید جس کے وسط میں یہود کا ذکر ہے جن کی دنیا پرستی نتیجہ تھی قسوت

قلبی کا اور آخر میں متبعین عیسیٰ علیہ السلام کا ذکر ہے جن کی رہبانیت کو اگرچہ بدعت قرار دیا گیا لیکن اس

تصریح کے ساتھ کہ تھی نیکی کے جذبے ہی کی ایک غیر معتدل صورت !

سے پوری ہو سکتی ہے جسے قرآن حکیم نے رُوحِ ہی سے تعبیر کیا ہے از روئے آیاتِ مبارکہ:

۱۔ وَكَذَٰلِكَ أَوْحَيْنَا إِلَيْكَ رُوحًا
مِّنْ أَمْرِنَا ۗ مَا كُنْتَ تَدْرِي مَا الْكِتَابُ
وَلَا الْإِيمَانُ وَلَكِنْ جَعَلْنَاهُ
نُورًا نَهْدِي بِهِ مَنْ نَّشَاءُ
مِنْ عِبَادِنَا۔

اپنے بندوں میں سے جس پر چاہیں!

(اشوری: ۵۲)

۲۔ يُنْفِثُ الرُّوحَ مِنْ أَمْرِهِ عَلَى مَنْ
يَشَاءُ مِنْ عِبَادِهِ (المومن: ۱۵)

بندوں میں سے جس پر چاہے!

۳۔ يُنَزِّلُ الْمَلَائِكَةَ بِالرُّوحِ

کے ساتھ اپنے امر سے، اپنے بندوں

مِنْ أَمْرِهِ عَلَى مَنْ يَشَاءُ مِنْ

میں سے جس پر چاہے!

عِبَادِهِ۔ (النحل: ۲)

اچھی طرح سمجھ لیجیے کہ رمضان المبارک کے پروگرام کی دو شقیں ہیں ایک دن کا روزہ اور دوسرے رات کا قیام اور اس میں قرأت و استماعِ قرآن! اور اگرچہ ان میں سے پہلی شق فرض کے درجے میں ہے اور دوسری بظاہر نفل کے، تاہم قرآن مجید اور احادیثِ نبویہ

۷۰ یہاں اس حقیقت کی جانب بھی توجہ ہو جائے کہ وحی کے لانے والے کو بھی قرآن نے کہیں رُوحِ القدس سے موسوم فرمایا ہے اور کہیں "الرُّوحِ القدس" سے اور مہبطِ وحی بھی سزا دیا ہے قلب کو جو دراصل بمنزلہ شاہ درہ ہے شہرِ رُوح کے لیے۔ تو حقیقت وحی کے ضمن میں بھی ایک کلید مل جاتی ہے اگرچہ یہ بجائے خود ایک مستقل موضوع ہے، گو یہ وحی خود سبھی روح، اس کے لسنے والا بھی روح اور اس کا مہبط بھی روح۔ جگڑکا ایک شعر اس نغمہ وحی کی باہت کو خوب واضح کرتا ہے۔

رُوحِ مُنَّے اور رُوحِ مُنَّاسے!

نغمہ وہی ہے نغمہ کہ جس کو

علیٰ صاحبہا الصلوٰۃ والسلام دونوں نے اشارہ اور کنایہ واضح فرمادیا کہ یہ ہے رمضان المبارک کے پر دو گرام کا جزو لاینفک! چنانچہ قرآن نے وضاحت فرمادی کہ روزوں کے لیے ماہ رمضان معین ہی اس لیے کیا گیا ہے کہ اس میں قرآن مجید نازل ہوا تھا؛ گویا یہ ہے ہی نزول قرآن کا سالانہ جشن!

شَهْرُ رَمَضَانَ الَّذِي

رمضان کا مہینہ ہے جس میں قرآن مجید

أُنزِلَ فِيهِ الْقُرْآنُ - (البقرہ: ۱۸۵)

نازل ہوا۔

اور احادیث نے تو بالکل ہی واضح کر دیا کہ رمضان المبارک میں 'صیام' اور 'قیام' لازم و ملزوم کی حیثیت رکھتے ہیں؛ چنانچہ:-

۱- امام بیہقیؒ نے رمضان المبارک کی فضیلت کے ضمن میں جو خطبہ آنحضرت صلی اللہ علیہ وسلم کا شعب الایمان میں نقل کیا ہے، اُس کے الفاظ ہیں:

جَعَلَ اللَّهُ صِيَامَهُ فَرِيضَةً

اللہ نے قرار دیا اس میں روزہ رکھنا

وَقِيَامَ لَيْلِهِ تَطَوُّعًا۔

فرض اور اُس کا قیام اپنی مرضی پر

گویا قیام لیل اگرچہ "تَطَوُّعًا" ہے تاہم اللہ کی جانب سے معمول بہر حال ہے!

۲- بخاریؒ اور مسلمؒ دونوں نے حضرت ابو ہریرہؓ سے روایت کیا ہے کہ آنحضرت صلی اللہ

علیہ وسلم نے ارشاد فرمایا:

مَنْ صَامَ رَمَضَانَ إِيمَانًا وَ

جس نے روزے رکھے رمضان میں ایمان و

احْتِسَابًا غُفِرَ لَهُ مَا تَقَدَّمَ مِنْ

احتساب کے ساتھ بخش دیتے گئے اس کے

ذَنْبِهِ وَمَنْ هَتَمَ رَمَضَانَ

تمام سابقہ گناہ۔ اور جس نے (راتوں کو) قیام

إِيمَانًا وَاحْتِسَابًا غُفِرَ لَهُ مَا

کیا رمضان میں ایمان و احتساب کے ساتھ

بَقَدَّمَ مِنْ ذَنْبِهِ ط

بخش دیتے گئے اُس کے جملہ سابقہ گناہ۔

۳- امام بیہقیؒ نے شعب الایمان میں حضرت عبد اللہ ابن عمرؓ و ابن العاصؓ سے روایت

کیا کہ آنحضرت صلی اللہ علیہ وسلم نے فرمایا کہ:

الرَّحْمَةُ وَالصِّيَامُ وَالْقُرْآنُ يَشْفَعَانِ
لِلْعَبْدِ يَقُولُ الصِّيَامُ
أَيْ رَبِّ إِنِّي مَنَعْتُهُ الطَّعَامَ
وَالشَّهَوَاتِ بِالتَّكْوَانِ
فَشَفَعَنِي فِيهِ وَيَقُولُ
الْقُرْآنُ مَنَعْتُهُ النَّوْمَ
بِاللَّيْلِ فَشَفَعَنِي فِيهِ
فَيُشَقَّكَانِ ۝

روزہ اور قرآن بندۂ مومن کے حق
میں سفارش کریں گے۔ روزہ کہے گا
اے رب! میں نے اسے روکے رکھا
دن میں کھانے اور خواہشات سے پس اس
کے حق میں میری سفارش قبول فرما اور قرآن
کہے گا میں نے روکے رکھا اسے رات کو
نیند سے پس اس کے حق میں میری سفارش
قبول فرما۔ تو دونوں کی سفارش قبول کی جائیگی

اور اب غور فرمائیے صوم رمضان کی حکمتوں پر!

حقائق متذکرہ بالا کے پیش نظر صیام و قیام رمضان کی اصلی غایت و حکمت اور ان کا
اصل ہدف و مقصود ایک جملے میں اس طرح سمویا جاسکتا ہے کہ: — ایک طرف روزہ انسان
کے جسم حیوانی کے ضعف و اضمحلال کا سبب بننے تاکہ رُوح انسانی کے پاؤں میں پڑی
ہوتی بیڑیاں کھینچ لی ہوں اور بہیمیت کے بھاری بوجھ تلے دبی ہوئی اور کھسکتی اور کراہتی ہوئی
رُوح کو سانس لینے کا موقع ملے۔ اور دوسری طرف قیام اللیل میں کلام ربانی کا فرح
پرور نزول اُس کے تغذیہ و تقویت کا سبب بنے۔ تاکہ ایک جانب اس پر
کلام الہی کی عظمت کا ماحظہ و منکشف ہو جائے اور وہ اچھی طرح محسوس کر لے کہ یہی اُس کی جھوک
کو سیری اور پیاس کو آسودگی عطا کرنے کا ذریعہ اور اُس کے دکھ کا علاج اور درد کا دوا ہے

تیرے ضمیر پر جب تک نہ ہو نزول کتاب

گرہ کٹا ہے نہ رازی نہ صاحب کشف! (اقبال)

ہے! — اور دوسری جانب رُوحِ انسانی از سر نو قوی اور توانا ہو کر "اپنے مرکزی طرف مائل پرواز" ہو گیا اس میں تَقَرُّبُ اِلَى اللّٰهِ کا داعیہ شدت سے بیدار ہو جائے اور وہ مشغول دعا و مناجات ہو جو اصل رُوح ہے عبادت کی اور لَبَّ لَبَاب ہے رُشد و ہدایت کا! یہی وجہ ہے کہ قرآن حکیم میں صوم و رمضان سے متعلق آیات میں:

اولاً — مجرّد صوم کی مشروعیت اور اُس کے ابتدائی احکام کا ذکر ہوا اور اُس

کی غرض و غایت بیان ہوئی "لَعَلَّكُمْ تَتَّقُونَ" کے الفاظ میں اور

ثانیاً — صومِ رمضان کی فرضیت اور اُس کے تکمیلی احکام کا بیان ہوا اور اُس

کے ثمرات و نتائج کا ذکر ہوا دو طرح پر:

ایک — "وَلِتَكْتَبُوا اللّٰهَ عَلٰی مَا هَدٰكُمْ وَلَعَلَّكُمْ تَشْكُرُوْنَ"

کے الفاظ میں جو عبارت ہے بحسبِ غنظتِ نعمتِ قرآن اور اُس پر اللہ کی جناب میں ہدیہ

مجبّر و تشکر پیش کرنے سے — اور

دوسرے — "وَ اِذَا سَأَلَكَ عِبَادِيْ عَنِّيْ فَاِنِّيْ قَرِيْبٌ ط اَجِيْبُ دَعْوَةَ

الدّٰعِ اِذَا دَعَانِ . . . لَعَلَّهُمْ يَرْشُدُوْنَ" کے الفاظ میں جو عبارت ہے انسان

کے متوجہ اِلَى اللّٰهِ و متلاشی قُربِ الہی اور مشغول دعا اور مجرّد مناجات ہونے سے جو اصل

حاصل ہے عبادتِ رَبِّ کا!

الغرض! صیام و قیامِ رمضان کا اصل مقصود یہ ہے کہ رُوحِ انسانی بہیمیت کے غلبے

اور تسلط سے نجات پا کر گویا حیاتِ تازہ حاصل کرے اور پوری شدت و قوت اور کمال

ذوق و شوق کے ساتھ اپنے رَبِّ کی جانب متوجہ ہو جائے!

۱۷ احادیثِ نبویہ علی صاحبہا الصلوٰۃ والسلام: "الدَّعَاءُ مَتَّحُ الْعِبَادَةِ" اور

"الدَّعَاءُ هُوَ الْعِبَادَةُ"

کا حاصل ہے تزکیہ و تطہیرِ نفس و ہاں صومِ رمضان کا حاصل ہے تغذیہ و تقویتِ رُوحِ موقوت
 ہے براہِ راست ذاتِ خداوندی کے ساتھ ————— لہذا روزہ ہوا خاص اللہ کے لیے
 اب چاہے یوں کہیں کہ وہ خود ہی اس کی جزا دے گا یا یوں کہیں کہ وہ خود ہی بے نفس
 نفس اس کا انعام ہے، کوئی فرق واقع نہیں ہوتا اس لیے کہ خدا تو منظر رہتا ہے کہ عیب
 ہی کوئی بندہ خلوص و اخلاص کے ساتھ اس کی طرف متوجہ ہو وہ بھی کمالِ شفقت و عنایت
 کے ساتھ اس کی طرف متوجہ ہو جائے ————— یہاں تک کہ ایک حدیثِ قدسی کی رُو
 سے اگر بندہ اُس کی جانب چل کر آتا ہے تو وہ بندے کی جانب دوڑ کر آتا ہے اور اگر
 بندہ اُس کی طرف ہلٹ بھڑھتا ہے تو وہ بندے کی طرف ہاتھ بھر بٹھتا ہے —————
 گویا بقول علامہ اقبال مرحوم

ہم تو مالِ بکریم ہیں کوئی سائل ہی نہیں!
 راہ دکھلائیں کسے، رہبر و منزل ہی نہیں!



ڈاکٹر اسرار احمد

نے اپنی دوسری دینی اور علمی خدمات کیساتھ ساتھ شادی بیاہ کی تقیبات کے ضمن میں

ایک اصلاحی تحریک

بھی برپا کی اور ————— خطبہ نکاح کو صرف ایک رسم

کی بجائے واقعی تذکیر و نصیحت اور معاشرتی زندگی سے متعلق اسلامی تعلیمات کو عام کرنے کا ذریعہ بنایا

اس موضوع پر ڈاکٹر صاحب کی ایسا ہی تحریر اور ایک خطبہ نکاح کو دیدنی کتاب کی صورت پیش لگ کر دیا گیا ہے۔

بڑے سائز کے ۸۸ صفحات ○ عمدہ ڈیزائن کا غند ○ دیدہ زیب کور

بدیہ: ۳ روپے ————— محصول ڈاک علاوہ